

இனிமையான குழந்தைகளே! காரியங்களைச் செய்துக் கொண்டே தன்னை நாயகி என்று உணர்ந்து ஒரு நாயகனாகிய என்னை நினைவு செய்யுங்கள். நினைவின் மூலம் தான் நீங்கள் பாவனம் ஆகி பாவன உலகிற்குச் செல்வீர்கள்.

கேள்வி: மகாபாரத யுத்தத்தின் பொழுது குழந்தைகளாகிய உங்களுக்கு தந்தையின் எந்த கட்டளை கிடைக்கின்றது?

பதில்: குழந்தைகளே! தந்தையின் கட்டளை என்னவெனில், ஆத்ம அபிமானி ஆகுங்கள். இப்பொழுது தந்தை மற்றும் ராஜ்யத்தை நினைவு செய்யுங்கள் என்ற செய்தி அனைவருக்கும் கூறுங்கள். தனது நடத்தைகளை விழிப்படையச் செய்யுங்கள். மிக மிக இனிமையானவர்களாக ஆகுங்கள். யாருக்கும் துக்கம் கொடுக்காதீர்கள். நினைவில் இருப்பதற்கான பழக்கத்தை உருவாக்குங்கள் மற்றும் சுவதரிசன சக்கரதாரி ஆகுங்கள். ஒவ்வொரு அடியும் முன்னேறுவதற்கான முயற்சி செய்யுங்கள்.

ஓம்சாந்தி. குழந்தைகள் தந்தையின் நினைவில் அமர்ந்திருக்கின்றீர்கள். அனைத்து குழந்தைகளும் தந்தையின் நினைவில் அமர்ந்திருக்கின்றீர்கள் என்று வேறு எந்த சத்சங்கத்திலும் கூறமாட்டார்கள். இந்த ஒரே ஒரு இடம் மட்டுமே கூறப்படுகின்றது. எதுவரை உயிருடன் இருக்கின்றீர்களோ அதுவரை தந்தையை நினைவு செய்து கொண்டே இருங்கள் என்று பாபா கட்டளையிட்டிருக்கின்றார் என்பதை குழந்தைகள் அறிவீர்கள். இவ்வாறு பரலௌகீகத் தந்தை தான் கூறுகின்றார் - ஹே, குழந்தைகளே! அனைத்து குழந்தைகளும் கேட்டுக் கொண்டிருக்கின்றீர்கள். குழந்தைகளாகிய நீங்கள் மட்டுமின்றி அனைவருக்கும் கூறுகின்றார். குழந்தைகள் தந்தையின் நினைவில் இருந்தால் உங்களது பல பிறவிகளுக்கான பாவம், எதன் காரணத்தினால் கரை பட்டிருக்கின்றதோ, அவையனைத்தும் நீங்கிப் போய்விடும். மேலும் உங்களது ஆத்மா சதோபிரதானமாக ஆகிவிடும். உங்களது ஆத்மா உண்மையில் சதோபிரதானமாக இருந்தது, பிறகு நடிப்பு நடித்து நடித்து தமோ பிரதானமாக ஆகிவிட்டது. இந்த மகாவாக்கியத்தை தந்தையைத் தவிர வேறு யாரும் கூற முடியாது. லௌகீகத் தந்தைக்கு இரண்டு, நான்கு குழந்தைகள் இருப்பர். இராம் இராம் கூறுங்கள் என்று அவர்களுக்கு கூறுவர் அல்லது பதீத பாவன சீதாராம் என்று கூறுங்கள் அல்லது ஸ்ரீ கிருஷ்ணரை நினைவு செய்யுங்கள் என்று கூறுவர். ஹே, குழந்தைகளே! இப்பொழுது தந்தையாகிய என்னை நினைவு செய்யுங்கள் என்று கூறமாட்டார்கள். தந்தை வீட்டில் இருக்கின்றார். நினைவு செய்வதற்கான விசயமே கிடையாது. இந்த எல்லையற்ற தந்தை ஜீவாத்மாக்களுக்குக் கூறுகின்றார். ஆத்மாக்கள் தான் தந்தையின் எதிரில் அமர்ந்திருக்கின்றன. ஆத்மாக்களின் தந்தை ஒரே ஒருமுறை தான் வருகின்றார், 5 ஆயிரம் ஆண்டிற்குப் பின்பு ஆத்மா மற்றும் பரமாத்மா சந்திப்பு ஏற்படுகின்றது. நான் கல்ப கல்பத்திற்கு வந்து இந்த பாடத்தைக் கற்பிக்கின்றேன் என்று தந்தை கூறுகின்றார். ஹே, குழந்தைகளே! ஹே, பதீத பாவனனே! வாருங்கள் என்று நீங்கள் என்னை நினைவு செய்து வந்தீர்கள். நான் கண்டிப்பாக வருகின்றேன். இல்லையெனில் எவ்வளவு காலம் நினைவு செய்து கொண்டிருப்பீர்கள்? கண்டிப்பாக எல்லை இருக்கும் அல்லவா! கலியுகத்தின் எல்லை எப்பொழுது முடிவடையும்? என்பது மனிதர்களுக்குத் தெரியாது. இதுவும் தந்தை தான் கூற வேண்டியிருக்கின்றது. தந்தையைத் தவிர வேறு யாரும் கூற முடியாது - ஹே, குழந்தைகளே! என்னை நினைவு செய்யுங்கள். முக்கியமான விசயம் நினைவாகும். படைப்பின் சக்கரத்தை நினைவு செய்வதும் கூட பெரிய விசயம் கிடையாது. தந்தையை மட்டுமே நினைவு செய்வதில் முயற்சி செய்ய தேவைப்படுகின்றது. தந்தை கூறுகின்றார் - அரை கல்பம் பக்தி மார்க்கம், அரை கல்பம் ஞானமார்க்கமாகும். ஞானத்தின் பிராப்தியை நீங்கள் அரை கல்பம் அடைந்தீர்கள், பிறகு அரை கல்பம் பக்தியின் பிராப்தியாகும். அது சுகத்தின் பிராப்தி, இது துக்கத்தின் பிராப்தியாகும். துக்கம் மற்றும் சுகத்தின் விளையாட்டு உருவாக்கப்பட்டிருக்கின்றது. புது உலகில் சுகம், பழைய உலகில் துக்கம் இருக்கின்றது. மனிதர்களுக்கு இந்த விசயம் எதுவும் தெரியாது. எங்களது துக்கத்தைப் போக்குங்கள், சுகம் கொடுங்கள் என்று கூறுகின்றனர். அரை கல்பம் இராவண ராஜ்யம் நடைபெறுகின்றது. தந்தையைத் தவிர வேறு யாரும் துக்கத்தை நீக்க முடியாது என்பதும் யாருக்கும் தெரியாது. சரீர விபாதி போன்றவைகளை டாக்டர் போக்குகின்றார். அது அல்ப காலத்திற்கானது. இது நிரந்தரமானது, அரை கல்பத்திற்கானது. புது உலகம் சொர்க்கம் என்று கூறப்படுகின்றது. கண்டிப்பாக அங்கு அனைவரும் சுகமானவர்களாக இருப்பர். பிறகு இவ்வளவு ஆத்மாக்கள் எங்கு இருப்பர்? இது யாருடைய எண்ணத்திலும் வருவது கிடையாது. இது புது படிப்பாகும், படிப்பு கற்பிப்பவரும் புதியவர் என்பது உங்களுக்குத் தெரியும். பகவானின் மகாவாக்கியம் - நான் உங்களை ராஜாவிடமிருந்து ராஜாவாக ஆக்குகின்றேன். சத்யுகத்தில் ஒரே ஒரு தர்மம் தான் இருக்கும் எனும்பொழுது மற்ற அனைத்தும் விநாசம் ஆகிவிடும். புது உலகம், பழைய உலகம் என்று எது கூறப்படுகின்றது? சத்யுகத்தில் யார் இருப்பார்கள்? என்பதையும் இப்பொழுது தான் நீங்கள் அறிவீர்கள். சத்யுகத்தில் ஒரே ஒரு ஆதி சனாதன தேவி தேவதா தர்மத்தின் ராஜ்யம் இருந்தது. நேற்றைய விசயம் அல்லவா! இது 5 ஆயிரம் ஆண்டிற்கான விசயமாகும். 5 ஆயிரம் ஆண்டிற்கு முன்பு பாரதத்தில் இந்த தேவி தேவதைகளின் ராஜ்யம் இருந்தது, அவர்கள் 84 பிறவிகள் எடுத்து எடுத்து இப்பொழுது பதீதமாக

ஆகிவிட்டனர் என்று தந்தை கூறுகின்றார். அதனால் தான் வந்து பாவனம் ஆக்குங்கள் என்று அழைக்கின்றனர். நிராகார உலகில் அனைவரும் பாவன ஆத்மாக்கள் தான் இருப்பர். பிறகு கீழே வந்து நடப்பு நடக்கின்ற பொழுது சதோ, ரஜோ, தமோவில் வருகின்றனர். சதோ பிரதானமானவர்கள் விகாரமற்றவர்கள் என்று கூறப்படுகின்றனர். தமோபிரதானமானவர்கள் தங்களை விகாரி என்று கூறிக் கொள்வர். இந்த தேவி தேவதைகள் நிர்விகாரிகளாக இருந்தனர், நாம் விகாரி என்று நினைக்கின்றனர். அதனால் தான் தந்தை கூறுகின்றார் - தேவதைகளின் பூஜாரிகளாக இருப்பவர்களுக்கு இந்த ஞானம் உடனேயே புத்தியில் அமர்ந்து விடும். ஏனெனில் தேவதா தர்மத்தைச் சார்ந்தவர்கள். நாம் பூஜைக்குரியவர்களாக இருந்தோம், இப்பொழுது பூஜாரிகளாக ஆகிவிட்டோம் என்பதை நீங்கள் இப்பொழுது அறிவீர்கள். கிறிஸ்தவர்கள் கிறிஸ்துவை பூஜிக்கின்றனர், ஏனெனில் அந்த தர்மத்தைச் சார்ந்தவர்கள். நீங்களும் கூட தேவதைகளின் பூஜாரிகளாக இருக்கின்றனர் எனில் அந்த தர்மத்தைச் சார்ந்தவர்கள். தேவதைகள் நிர்விகாரிகளாக இருந்தனர், அவர்கள் இப்பொழுது விகாரிகளாக ஆகிவிட்டனர். விகாரத்திற்காகவே எவ்வளவு தீங்குகள் ஏற்படுகின்றன!

தந்தை கூறுகின்றார் - என்னை நினைவு செய்வதன் மூலம் உங்களது விகர்மங்கள் விநாசம் ஆகும் மற்றும் நீங்கள் சதா சுகமானவர்களாக ஆவீர்கள். இங்கு இருப்பதோ சதா துக்கம். அல்பகால சுகம் இருக்கின்றது. அங்கு அனைவரும் சுகமானவர்களாக இருப்பர். இருப்பினும் பதவியில் வித்தியாசம் இருக்கும் அல்லவா! சுகத்திற்கான ராஜ்யமும் இருக்கின்றது, துக்கத்திற்கான ராஜ்யமும் இருக்கின்றது. தந்தை எப்பொழுது வருகின்றாரோ அப்பொழுது விகார ராஜாக்களின் ராஜ்யமும் அழிந்து விடுகின்றது, ஏனெனில் இங்கிருக்கும் பிராப்தியானது முடிவடைந்து விடுகின்றது. தந்தையின் ஸ்ரீமத்படி நடக்க வேண்டும் என்பதை இப்பொழுது குழந்தைகளாகிய நீங்கள் அறிவீர்கள். நான் எவ்வாறு அமைதிக்கடலாக இருக்கின்றேனோ, அன்புக் கடலாக இருக்கின்றேனோ, உங்களையும் அவ்வாறு ஆக்குகின்றேன். இந்த மகிமை ஒரே ஒரு தந்தையினுடையதாகும். எந்த மனிதனின் மகிமையும் கிடையாது. தந்தை தூய்மையின் கடலானவர் என்பதை குழந்தைகளாகிய நீங்கள் அறிவீர்கள். ஆத்மாக்களாகிய நாமும் கூட எப்பொழுது பரந்தாமத்தில் இருந்தோமோ அப்பொழுது தூய்மையாக இருந்தோம். இந்த ஈஸ்வரிய ஞானம் குழந்தைகளாகிய உங்களிடம் மட்டுமே இருக்கின்றது, வேறு யாரும் அறிந்து கொள்ள முடியாது. ஈஸ்வரன் ஞானக்கடலாக இருக்கின்றார், சொர்க்கத்தின் ஆஸ்தியைக் கொடுக்கக் கூடியவராக இருக்கின்றார். அவர் குழந்தைகளைக் கண்டிப்பாக தனக்குச் சமமாகவும் ஆக்க வேண்டும். முன்பு உங்களிடம் தந்தையின் அறிமுகம் இல்லாமல் இருந்தது. யாருக்கு அதிக மகிமை செய்து வந்தோமோ அந்த பரமாத்மா நம்மை மிகவும் உயர்ந்தவர்களாக ஆக்குகின்றார் எனில் நாமும் தன்னை அவ்வாறு உயர்ந்தவர்களாக ஆக்கிக் கொள்ள வேண்டும் என்பதை நீங்கள் அறிவீர்கள். இவர்களிடம் தெய்வீக குணங்கள் மிகவும் நன்றாக இருக்கின்றன, தேவதைகளைப் போன்று என்று கூறுகின்றனர் அல்லவா! சிலர் சாந்த சுவாமுடையவர்களாக இருப்பர், யாரையும் நிந்தனை செய்யவில்லையெனில், அவர் நல்ல மனிதர் என்று கூறப்படுகின்றார். ஆனால் அவர் தந்தை மற்றும் சிருஷ்டிச் சக்கரத்தை அறிந்திருக்கவில்லை. இப்பொழுது தந்தை வந்து குழந்தைகளாகிய உங்களை அமரலோகத்திற்கு எஜமானர்களாக ஆக்குகின்றார். புது உலகிற்கு எஜமானர்களாக தந்தையைத் தவிர வேறு யாரும் ஆக்க முடியாது. இது பழைய உலகம், அது புது உலகமாகும். அங்கு தேவி தேவதைகளின் ராஜ்யம் இருக்கும். கலியுகத்தில் அந்த ராஜ்யம் கிடையாது. மற்ற அநேக ராஜ்யங்கள் இருக்கின்றன. இப்பொழுது மீண்டும் அநேக ராஜ்யங்கள் அழிந்து அந்த ஒரு ராஜ்யம் ஸ்தாபனை ஆக வேண்டும். இராஜ்யம் இல்லாத பொழுது தான் தந்தை வந்து ஸ்தாபனை செய்கின்றார். அதை தந்தையைத் தவிர வேறு யாரும் செய்ய முடியாது. குழந்தைகள் தந்தையின் மீது எவ்வளவு அன்பு வைத்திருக்க வேண்டும்! தந்தை என்ன கூறுகின்றாரோ அதைக் கண்டிப்பாகச் செய்ய வேண்டும். ஒன்று என்னை நினைவு செய்யுங்கள் மற்றும் சேவை செய்யுங்கள் என்று தந்தை கூறுகின்றார், மற்றவர்களுக்கும் வழி கூறுங்கள். தேவி தேவதா தர்மத்தைச் சார்ந்தவர்களுக்குக் கண்டிப்பாக பிரபாவம் ஏற்படும். நாம் ஒரு தந்தையின் மகிமை செய்கின்றோம். தந்தையிடத்தில் குணங்கள் இருக்கின்றன, ஆக தந்தை வந்து தான் நம்மையும் குணவான்களாக ஆக்குகின்றார். தந்தை கூறுகின்றார்-குழந்தைகளே! மிக இனிமையானவர்களாக ஆகுங்கள். அன்பாக அமர்ந்து அனைவருக்கும் புரிய வைப்புகள். பகவானின் மகாவாக்கியம் - என் ஒருவனை நினைவு செய்யுங்கள், நான் உங்களை சொர்க்கத்திற்கு எஜமானர்களாக ஆக்குவேன். நீங்கள் இப்பொழுது திரும்பி வீட்டிற்குச் செல்ல வேண்டும். பழைய உலகின் மகாவிநாசம் எதிரில் இருக்கின்றது. முன்பும் மகாபாரத யுத்தம் நடைபெற்றிருந்தது. பகவான் இராஜயோகத்தைக் கற்பித்திருந்தார். இப்பொழுது அநேக தர்மங்கள் இருக்கின்றன. சத்யுகத்தில் ஒரே ஒரு தர்மம் தான் இருந்தது, அது இப்பொழுது மறைந்து விட்டது. இப்பொழுது தந்தை வந்து அநேக தர்மங்களை விநாசம் செய்து ஒரு தர்மத்தை ஸ்தாபனை செய்கின்றார். தந்தை புரிய வைக்கின்றார் - நான் இந்த யக்ஞத்தைப் படைக்கின்றேன், அமரபுரி செல்வதற்காக உங்களுக்கு அமரக்கதையை கூறுகின்றேன். அமரலோகத்திற்குச் செல்ல வேண்டுமெனில் கண்டிப்பாக இந்த மரண உலகம் விநாசமாகி விடும். தந்தை புது உலகைப் படைக்கக் கூடியவர். ஆக தந்தை கண்டிப்பாக இங்கேயே வர வேண்டியிருக்கும். இப்பொழுது விநாச நெருப்பு எதிரிலேயே

இருக்கின்றது. நீங்கள் உண்மையைத் தான் கூறுகின்றீர்கள், இது அதே மகாபாரத யுத்தம் என்பதைப் புரிந்து கொள்வார்கள். இது மிகவும் பிரபலமானது எனில் கண்டிப்பாக இந்த நேரத்தில் பகவானும் இருக்கின்றார். பகவான் எப்படி வருகின்றார்? என்பதை நீங்கள் கூற முடியும். நமக்கு நேரடியாக பகவான் புரிய வைக்கின்றார் என்பதை நீங்கள் அனைவருக்கும் புரிய வைப்புகள். என்னை நினைவு செய்யுங்கள் என்று அவர் கூறுகின்றார். சத்யுகத்தில் அனைவரும் சதோ பிரதானமாக இருப்பர், இப்பொழுது தமோ பிரதானமாக இருக்கின்றனர். இப்பொழுது மீண்டும் சதோபிரதானமாக ஆகுங்கள், முக்தி ஜீவன்முக்திக்குச் செல்லுங்கள்.

தந்தை கூறுகின்றார் - என் நினைவின் மூலம் மட்டுமே நீங்கள் சதோபிரதானமாகி சதோபிரதானமான உலகிற்கு எஜமானர்களாக ஆகிவிடுவீர்கள். நாம் ஆன்மீக வழிகாட்டிகளாக இருக்கின்றோம், மன்மனாபவ என்ற யாத்திரை செய்கின்றோம். தந்தை வந்து பிராமண தர்மம், சூரியவம்ச, சந்திரவம்ச தர்மத்தை ஸ்தாபனை செய்கின்றார். தந்தை கூறுகின்றார் - என்னை நினைவு செய்யவில்லையெனில் பல பிறவிகளுக்கான சுமைகள் நீங்காது. இதில் மிகுந்த ஆர்வம் இருக்க வேண்டும். காரியங்கள் செய்தாலும், தொழில் செய்தாலும் எனது நாயகிகளே, நாயகனாகிய என்னை நினைவு செய்யுங்கள். ஒவ்வொருவரும் தன்னை முழுமையாகப் பாதுகாத்துக் கொள்ள வேண்டும். தந்தையை நினைவு செய்யுங்கள். எந்த பதீத காரியமும் செய்யாதீர்கள். ஒவ்வொரு வீடு வீடாக சென்று தந்தையின் செய்தியைக் கூறிக் கொண்டே இருங்கள் - பாரதம் சொர்க்கமாக இருந்தது, லெட்சுமி நாராயணனின் ராஜ்யம் இருந்தது. இப்பொழுது நரகமாக இருக்கின்றது. நரகத்தின் விநாசத்திற்காக இந்த மகாபாரத யுத்தம் இருக்கின்றது. இப்பொழுது ஆத்ம அபிமானிகளாக ஆகுங்கள். தந்தையின் கட்டளையை ஏற்றுக் கொண்டாலும் சரி, ஏற்றுக் கொள்ளாவிட்டாலும் சரி. உங்களுக்கு செய்தியைக் கொடுப்பதற்காகவே நாம் வந்திருக்கின்றோம். தந்தையின் கட்டளை என்னவெனில் அனைவருக்கும் செய்தி கூறுங்கள். எந்த சேவை செய்ய வேண்டும்? என்று தந்தையிடத்தில் கேட்கின்றீர்கள். பாபா கூறுகின்றார் - செய்தி கொடுத்துக் கொண்டே இருங்கள். தந்தையை நினைவு செய்யுங்கள், இராஜ்யத்தை நினைவு செய்யுங்கள். கடைசி நிலை நல்ல நிலையாக ஆகிவிடும். கோயில்களுக்குச் செல்லுங்கள், கீதாபாடசாலைகளுக்குச் செல்லுங்கள். நாளடைவில் உங்களுக்கு பலர் கிடைத்துக் கொண்டே இருப்பர். நீங்கள் தேவி தேவதா தர்மத்தைச் சார்ந்தவர்களை நீங்கள் எழுப்ப வேண்டும்.

மிக மிக இனிமையானவர்களாக ஆகுங்கள் என்று தந்தை புரிய வைக்கின்றார். கெட்ட நடத்தைகள் இருந்தால் பதவி குறைந்து விடும். யாருக்கும் துக்கம் கொடுக்காதீர்கள், நேரம் மிகக் குறைவாக இருக்கின்றது. அன்பான தந்தையை நினைவு செய்யுங்கள். அவர் மூலமாகத் தான் சொர்க்க ராஜ்யம் கிடைக்கின்றது. யாருக்காவது முரளி நடத்தத் தெரியவில்லையெனில் ஏணிப்படி சித்திரத்திற்கு முன் அமர்ந்து இப்படியெல்லாம் நாம் பிறப்பு எடுக்கின்றோம், இவ்வாறு சக்கரம் சுற்றிக் கொண்டே இருக்கின்றது போன்ற சிந்தனைகள் செய்தால் தானாகவே வாய் திறந்து விடும். எந்த விசயம் உள்ளாக்குள் செல்கின்றதோ அது கண்டிப்பாக வெளியில் வந்து விடும். நினைவு செய்வதன் மூலம் நாம் தூய்மையாவோம், மேலும் புது உலகில் ராஜ்யம் செய்வோம். நமக்கு இப்பொழுது முன்னேறும் கலையாகும். ஆக உள்ளாக்குள் குவி ஏற்பட வேண்டும். நாம் முக்திதாமத்திற்குச் சென்று பிறகு ஜீவன்முக்திக்கு வருவோம். மிக உயர்ந்த வருமானமாகும். தொழில் முதலியவைகளைச் செய்யுங்கள், புத்தியினால் நினைவு செய்யுங்கள். நினைவிற்கான பழக்கம் ஏற்பட வேண்டும். சுவதரிசன சக்கரதாரி ஆக வேண்டும். நடத்தை கெட்டதாக ஆகிவிட்டால் பிறகு தாரணை ஏற்படாது. யாருக்கும் புரிய வைக்க முடியாது. அடி முன்னேறுவதற்கான முயற்சி செய்ய வேண்டும். பின் நோக்கிச் செல்லக் கூடாது. கண்காட்சிகளில் சேவை செய்வதனால் மிகுந்த குவி ஏற்படும். என்னை நினைவு செய்யுங்கள் என்று தந்தை கூறுவதாகக் கூறுங்கள். தேகதாரிகளை நினைவு செய்வதால் விகர்மம் ஏற்படும். ஆஸ்தி கொடுக்கக் கூடியவன் நான். நான் அனைவருக்கும் தந்தை. நான் வந்து தான் உங்களை முக்தி ஜீவன்முக்திக்கு அழைத்துச் செல்கின்றேன். கண்காட்சி, மேளாக்களில் சேவை செய்வதற்கான ஆர்வம் அதிகம் இருக்க வேண்டும். சேவையில் கவனம் செலுத்த வேண்டும். குழந்தைகளுக்கு தானாகவே சிந்தனைகள் வர வேண்டும். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) ஒரு தந்தையின் மீது மட்டுமே முழு அன்பு வைக்க வேண்டும். அனைவருக்கும் உண்மையான வழி கூற வேண்டும். தொழில் முதலியவைகள் செய்தாலும் கூட தன்னை முழுமையாக பாதுகாத்துக் கொள்ள வேண்டும். ஒருவரின் நினைவில் இருக்க வேண்டும்.

21.10.2011

- 2) சேவை செய்வதில் அதிக ஆர்வம் இருக்க வேண்டும். தனது நடத்தைகளை விழிப்படையச் செய்ய வேண்டும். சுவதரிசன சக்கரதாரிகளாக ஆக வேண்டும்.

வரதானம்: அதிகாரி என்ற ஸ்திதியின் மூலம் தந்தையை தனது
துணைவனாக ஆக்கிக் கொள்ளக் கூடிய சதா வெற்றியாளர் ஆகுக!

தந்தையை துணைவனாக ஆக்கிக் கொள்ளவதற்கான எளிய வழி - அதிகாரி என்ற ஸ்திதியாகும். எப்பொழுது அதிகாரி என்ற ஸ்திதியில் நிலைத்திருக்கின்றீர்களோ அப்பொழுது வீண் எண்ணங்கள் மற்றும் அசத்த எண்ணங்களின் குழப்பங்களில் மற்றும் அநேக ரசனைகளில் புத்தி ஏற்றத்தாழ்வு ஏற்படாது. புத்தியின் ஏகாக்ரதா (ஒருநிலைப்படுத்துவதன்) மூலம் எதிர்நோக்குவது, கண்டறிவது மற்றும் நிர்ணயிக்கும் சக்தி வந்து விடுகின்றது. அவைகள் எளிதாகவே மாயையின் அநேக விதமான யுத்தத்தின் மீது வெற்றியடையச் செய்து விடுகின்றன.

சுலோகன்: யார் விநாடியில் சாரத்திலிருந்து விஸ்தாரம் மற்றும் விஸ்தாரத்திலிருந்து சாரத்தில் செல்லும்
பயிற்சியாளர்களாக இருக்கின்றார்களோ அவர்கள் தான் இராஜயோகிகள்.